

जिल्हा परिषद गट-"क" व गट-"ड" ची
रिक्त पदे महाराष्ट्र ज्ञान महामंडळ या
संस्थेने केलेल्या पुनर्तपासणीबाबत.

महाराष्ट्र शासन
ग्राम विकास व जलसंधारण विभाग
शासन निर्णय क्र. एपिटी-२००८/प्रक्र-२५६/ आस्था.-८,
मंत्रालय, मुंबई- ४०० ०३२, दिनांक - २३ मार्च २००९.

वाचा : १) शासन पत्र क्रमांक एपिटी-२००८/प्रक्र-२५६/आस्था.-८, दि.१९-१२-२००८.
२) व्यवस्थापकीय संचालक, महाराष्ट्र ज्ञान महामंडळ, पुणे यांचे
दिनांक २१-१-२००९ चे पत्र.

शासन निर्णय:

महाराष्ट्र ज्ञान महामंडळाने जिल्हा परिषदांमध्ये दिनांक २२, २८, २९ जून २००८ रोजी घेतलेल्या लेखी परीक्षेच्या संदर्भात त्यांच्याकडून झालेल्या तांत्रिक त्रुटीस अनुसरून सदर महामंडळाने या लेखी परीक्षेच्या उत्तरपत्रिकांची फेरतपासणी करण्यात येत आहे असे कळविले. ती कार्यवाही पूर्ण करून त्यांनी दिनांक २२-८-२००८ पर्यंत पूर्ण करून त्यांचा एकत्रित अहवाल मुख्य कार्यकारी अधिकारी यांना द्यावा व त्याची प्रत विभागीय आयुक्त यांनाही देण्यात यावी असे कळविण्यात आले. उपरोक्त संस्थेबरोबर शासनाने सामंजस्य करार (MOU) केला होता. त्यास अनुसरून सदर संस्थेमार्फत याबाबत प्रत्यक्ष (मॅन्युअल) पडताळणी केल्यानंतर सुधारित कट ऑफ लिस्ट देण्यात आली. अशा प्रकारे संस्थेने लेखी उत्तरपत्रिका तपासणीबाबत तांत्रिक चुका झाल्याचे मान्य केले आहे. त्यांनी याबाबत शासनास पाठविलेला दिनांक २१-१-२००९ चा अहवाल शासनाच्या विचाराधीन होता.

२. राज्यातील काही जिल्हा परिषदांविरुद्ध गट "क" व "ड" मधील कर्मचाऱ्यांच्या भरतीप्रकरणाबाबत उच्च न्यायालयामध्ये खटले दाखल करण्यात आले आहेत. त्या अनुषंगाने जिल्हा परिषद प्रशासनाला विविध समस्यांना तोंड द्यावे लागले. या चुकांच्या

संदर्भात संस्थेने खुलाश्यात असे नमूद केले आहे की, त्यांच्या सॉफ्टवेअरमध्ये त्रुटी राहिल्यामुळे या उत्तरपत्रिका पुन्हा प्रत्यक्ष (manual) पडताळणी करावी लागली. अशा प्रकारे संस्थेने त्यांची चूक मान्य केली आहे. या सर्व बाबींचा सकारल्याने विचार करून शासनाने असा निर्णय घेतला आहे की, सदर संस्थेला रु.१२५/- प्रती अर्ज असे शुल्क देण्याबाबत जिल्हा परिषदांना कळविण्यात आले होते. त्यामध्ये २०% कपात करून रु.१००/- प्रती अर्ज इतके शुल्क संस्थेला अदा करण्यात यावे. तरी त्यानुसार सर्व संबंधित जिल्हा परिषदांनी कार्यवाही करावी व याबाबतचा अनुपालन अहवाल विभागीय आयुक्तांना पाठवावा.

३. हा शासन निर्णय संगणक संकेतांक क्रमांक - २००९०३२३१६३२४२००१ अन्वये www.maharashtra.gov.in या वेबसाईटवर उपलब्ध करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(शि. प्र. राजपूरकर)

अवर सचिव, महाराष्ट्र शासन.

प्रति,

- १) विभागीय आयुक्त, (सर्व)
- २) मुख्य कार्यकारी अधिकारी, जिल्हा परिषद, (सर्व).
- ३) व्यवस्थापकीय संचालक, महाराष्ट्र ज्ञान महामंडळ, डेव्हलपमेंट ॲण्ड ऑपरेशन्स सेंटर, आय.सी.सी. ट्रेड टॉवर, पाचवा मजला, "अ" विंग, सेनापती बापट मार्ग, पुणे-४११ ०१६.
- ४) निवड नस्ती (कार्यासन आस्था-८), ग्राम विकास व जलसंधारण विभाग